



Пречистен текст на

СТАТУТ

на

**Здружение “Форум за образовни промени– ФОП”
од Тетово**

Општи одредби

Член 1

“Форум за образовни промени – ФОП” - Тетово е доброволно, непрофитно, невладино, непартиско здружение на граѓани, формирано со слободно здружување на граѓаните заради остварување, заштита и усогласување на своите интереси и остварување и зголемување на квалитетот на високото образование во Северна Македонија и зајакнување на гласот на студентите во општеството и процесите на донесување одлуки на територијата на Северна Македонија и пошироко, а во согласност со Уставот и Законот.

Член 2

Граѓаните се здружуваат во Здружението, заради остварување и зголемување на квалитетот на високото образование во Северна Македонија и зајакнување на гласот на студентите во општеството и процесите на донесување одлуки.

Член 3

Форум за образовни промени – ФОП дејствува на територијата на РСМ, а се организира за подрачјето на општина Тетово. Здружението во своето дејствување може да се проширува на национално и може да соработува со организации, здруженија, фондации и институции, и да членува во асоцијации во земјата и странство согласно Уставот, Законот на РСМ, меѓународните договори и овој Статут.

Член 4

Здружението како Здружение со своите цели, задачи и дејности ќе ги остварува во согласност со односите утврдени со Уставот на Република Северна Македонија, со овој Статут и Законите на Република Северна Македонија.





Член 5

Називот на здружението на граѓани е:

Здружение „Форум за образовни промени – ФОРП“

Shoqata Forumi për Ndryshime në Arsim - FNA

Името на англиски јазик е:

Forum for Educational Change - FECN

Скратениот назив на Здружението е:

ФОРП

Во комуникацијата со странство, Здружението ќе го користи Англискиот превод на називот, кое гласи: **Forum for Educational Change - FECN**

Член 6

Седиштето на здружението е во **Тетово на ул. Илинденска бр. 0/вл.9, ст. 37** а се организира и делува на подрачјето на општина Тетово, на територијата на Република Северна Македонија.

Член 7

Здружението „Форум за образовни промени – ФОРП“ од Тетово има својство на правно лице со права, обврски и одговорности кои произлегуваат од овој Статут и законските прописи.

Здружението „Форум за образовни промени – ФОРП“ го претставува и застапува Извршниот директор.

Областен потписник на жиро-сметката се извршниот директор, и по исклучок со посебно полномошно извршниот директор може да области друго лице кое ќе биде областен потписник.

Здружението има свој печат и штембил.

Печатот е тркалезен и го содржи името на здружението на Македонски јазик со кирилично писмо и на Албански јазик, а на средината стои логото на Здружението.

Штембилот на Здружението е правоаголен со следниот текст: „Форум за образовни промени – ФОРП“ Тетово, Република Северна Македонија на Македонски јазик со кирилично писмо и на Албански јазик **Forumi për Ndryshime Arsimore - FNA, Tetovë, Republika e Maqedonisë së Veriut**, со рубрика за деловен број и датум.





Цели и задачи на Здружението

Член 8

Граѓаните се здружени во Здружението заради остварување на поширок заеднички интерес.

Мисијата на ФОРП е да учествува активно во развојот на јавните политики во високото образование, да има клучна улога во самите реформи, да се бори против корупцијата во високото образование и инклузивно да ги претставува ставовите на граѓаните во процесот на модернизација на образовниот систем.

Нашата визија е да станеме водечка граѓанска организација во процесот на реформи и модернизација на високообразовните институции во Северна Македонија преку нашиот активизам, професионални капацитети и безкомпромисната посветеност за редефинирање на контурите на образованието.

Дополнително, цел на Здружението е да ги зајакнува капацитетите на младите, особено студентите во Северна Македонија, за да станат поефективни и информирани застапници за свои права, подобро образование и отчетни институции.

Основни цели и задачи на Здружението се:

1. ги координира и усогласува програмските активности на здружението во областа на реформите во високо образование и ревитализација на студентскиот активизам;
2. Да им се овозможат на студентите, меѓународни можности за размена преку иницијативи за формално и неформално образование и едукација.
3. Промена на методологијата на универзитетите од наставно до истражувачко образување и едукација.
4. Да се фокусира на студентите и развојот за современи методи на образованието
5. Спроведување анализа и собирање податоци за различни прашања во образовниот систем.
6. Лобирање кај надлежните институции за поквалитетно образование кај локалните и меѓународните институции.
7. Подобрување на позицијата на младите во државата.
8. Да се мониторира академскиот интегритет на државните универзитети.





9. Да придонесува за зголемување на квалитетот на високото образование во Северна Македонија и зајакнување на гласот на студентите во општеството и процесите на донесување одлуки.

Член 9

Здружението со посебна одлука може да формира акционерско друштво, друштво со ограничена одговорност и друг облик, согласно Законот за трговски друштва на РСМ. Здружението работи врз основа на план и програма за работа.

Член 10

Своите цели и задачи здружението ги остварува преку утврдена Програма за работа, односно преку следниве активности:

- организирање на конкретни програмски активности;
- спроведување на заеднички проекти;
- организирање на конференции, семинари, обуки и друг вид на активности;
- поттикнување на иницијативи кај надлежните органи и институции во насока на остварување на целите на Здружението;
- медијација;
- ангажирање на меѓународни експерти по образование за обука и креирање на локални капацитети.
- организирање на настани за собирање средства за потребите на организацијата, како и за имплементирање на специфични проекти.
- врши и други работи предвидени со овој Статут;

Членување

Член 11

Член на Здружението „Форум за образовни промени – ФОП“ може да биде секој полнолетен граѓанин, државјанин на Република Северна Македонија и/или странец, кој доброволно ќе пристапи кон Здружението со давање на писмена изјава.

Здружението „Форум за образовни промени – ФОП“ за своите членови води регистар на членство кој се ажурира еднаш годишно. Податоците од регистарот се заштитени во согласност со прописите за заштита на личните податоци и класифицирани информации.





Член 12

Членот има право да бира и да биде биран во органите на Здружението, да учествува во работата на Здружението, да придонесува во развојот, промовирање и популарноста на Здружението, доброволно да се откаже од членувањето, да ги изнесува своите ставови по поставени прашања.

Член 13

Членовите на Здружението се должни:

- да го почитуваат Статутот,
- да присуствуваат на состаноците, за кој се повикани.
- да земаат активно учество во спроведувањето на Програмата на активностите на Здружението,
- да ги извршуваат активностите предвидени со Програмата за работа.

Член 14

Членството во Здружението може да престане:

- по барање на членот на Здружението,
- ако не го почитува Статутот и обврските кои произлегуваат од него,
- ако дејствува против целите на Здружението,
- ако не ја плаќа редовно чланарината,

Одлука за престанок на членството во Здружението донесува Извршниот Одбор на Здружението.

Јавноста во работата

Член 15

Работата на „Форум за образовни промени – ФОП“ е јавна.

Јавноста во работењето се обезбедува со редовно известување (на членовите, други здруженија или пошироката јавност) за работењето и активностите на Здружението, со увид во спроведувањето на програмските задачи, со поднесување извештај за работа на органите и телата на Здружението, за материјално – финансиско работење и друго.

За информирање на членовите и пошироката јавност се користи печатот, радиото, телевизијата, интернет стараница како и списанието и таблата за јавно огласување која стои на видно место во просториите на самото здружение.





Финансирање на здружението

Член 16

Здружението остварува средства од:

- членарина,
- донации, доброволни прилози,
- буџет на РСМ и локалните самоуправи,
- давање на услуги на други здруженија, организации и институции
- провизии од органи, организации,
- заедници и од други установи,
- од трговски друштва и други правни лица;
- од други извори предвидени со Законот и Статутот
- од меѓународни организации и фондации кои функционираат во РСМ, но и вон неа.

Член 17

Користење и располагањето со средствата на Здружението добиени по основите од претходниот член се врши на начин утврден со овој Статут и останатите законски норми, утврдени со финансискиот план и врз основа на валидни документи.

Член 18

За користење и располагањето со средствата одлучуваат органите на Здружението, согласно надлежностите утврдени со овој Статут, кои преземаат мерки за економско целосообразно користење на средствата и за спречување и отстранување на незаконитостите.

Член 19

Здружението „Форум за образовни промени – ФОП“ донесува годишен финансиски план за приходите и расходите на Здружението.

Финансискиот план ги содржи приходите кои се стекнуваат по член 16 од Статутот, како и расходите за општествената активност, плати на вработените, материјали, трошоци за работа на Здружението и други расходи сврзани со работата на Здружението. Финансискиот план може во секое време да се измени.

Органи на Здружението





Член 20

Органи на Здружението „Форум за образовни промени – ФОП“ се:

- Генералното собрание
- Извршен директор
- Извршен одбор
- Советодавен/ одбор

Органите на здружението се избираат на начин утврден со овој статут. Кандидатите за членови на органите на здружението треба да бидат лица со интегритет, компетентност и афирмативност. Членовите на органите на здружението дејствуваат во личен капацитет и одлучуваат според личното уверување.

Собрание на здружението

Член 21

Собранието е највисок орган на Здружението и носи одлуки со најмалку 1/4 од активните членови.

Собранието на Здружението „Форум за образовни промени – ФОП“ го сочинуваат сите полнолетни и активни членови на Здружението. Активни членови се сметаат оние кои што имаат најмалку една година членување во здружението (овој став не важи само за првата година на функционирање на здружението од датумот на регистрирање на самото здружение).

Собранието избира Претседавач со мандат од 4 години.

Собранието се состанува по потреба, а најмалку еднаш годишно. Седница на собранието може да свикува и извршниот одбор.

Член 22

Изборното Собрание се свикува на секои 3 години и конституирањето на органите и телата мора да се изврши најмалку 30 дена пред истекот на мандатот на членовите на органите и телата.

Поканата со материјалите за дневен ред во писмена форма се доставуваат најмалку 7 дена пред одржување на седницата.

Член 23

На изборното собрание се избира:

- Работно претседателство од два члена;
- Записничар;
- Двајца оверувачи на записникот;
- Органи на управување на Здружението.





Член 24

Седници на Собрание свикува Претседателот на Собранието по сопствена иницијатива.

Седници на Собранието се свикува и по предлог на Извршниот одбор на Здружението или на 1/4 од вкупниот број членови на Собранието.

Ако претседателот на Собранието во рок од 14 дена од денот на дадениот предлог не свиќа седница, седницата ја свикува Извршниот одбор или иницијаторите.

Седницата на Собранието за работа на Извршниот одбор може да се свиќа и по предлог на надзорниот одбор.

Начинот на свикување на седниците на Собранието на Здружението се определува со Деловникот за работа на Собранието.

Член 25

Собранието на Здружението „Форум за образовни промени – ФОП“ од Тетово од редовите на своите членови на редовни или вонредни собранија избира Советодавен одбор и Извршен директор.

Изборот на Извршен директор се врши врз основа на интерна постапка за аплицирање. За таа цел, Собранието формира тричлена изборна комисија, која има задача да го распише повикот, да ги прегледа кандидатурите и да достави список на квалификувани кандидати до Собранието. Собранието избира Извршен директор со мандат од три години, со право на повторен избор.

Член 26

Собранието може полноправно да одлучува ако се присутни повеќе од една половина од вкупниот број членови.

Собранието по правило одлуките ги донесува со мнозинство гласови од присутните членови.

На собранието се одлучува со јавно гласање, но по потреба и на предлог од 1/3 од членовите / делегатите гласањето може да биде и тајно.

Членовите на Собранието во секое време треба да ги имаат целите и интересите на Здружението над поединечните или посебните цели на која и да е друга страна.

Член 27

Собранието ги врши следните работи:

- Донесува Статут на Здружението „Форум за образовни промени – ФОП“ и врши измени и дополнувања на истиот;
- Усвојува годишен извештај, насоки и план за работа,
- Усвојува завршна сметка и финансиски план,





- Одлучува за промена на целта на здружувањето
- Одлучува за основање и укинување на ограноци и други облици на организирање на здружението
- Одлучува за здружување или разделување од друго здружение и за зачленување во сојузи и меѓународни организации.
- Констатира прием на нови членови и престанок на членувањето;
- Донесува програма за работа на Здружението;
- Избира и разрешува членови на Извршен одбор;
- Го разгледува и усвојува извештајот за работа на Извршниот одбор помеѓу две собранија;
- Ја следи материјално финансиската состојба на Здружението помеѓу две собранија;
- Расправа за постигнатите резултати од развојот на Здружението и дава насоки за натамошен развој на Здружението;
- Донесува одлуки, заклучоци, препораки за решавање на прашања од интерес на Здружението;
- Одлучува за престанок на здружението со двотретинско мнозинство;
- Врши и други работи кои произлегуваат од Статутот и законите,

Извршен одбор

Член 28

Извршниот одбор е извршен орган на Здружението, во кој секој член има еднакви права, обврски и одговорности за работењето и развојот на здружението, согласно со статутот.

Извршниот одбор е составен од најмалку 3, а најмногу 7 членови. Извршниот директор е член на Извршниот одбор по функција и раководи со неговото работење. Гласот на Извршниот директор при одлучување на Извршниот одбор со парен број членови каде постои еднаков број на гласови ЗА и ПРОТИВ одредена одлука е одлучувачки.

Мандатот на членовите на Извршниот одбор е три години, со право на повторен избор.

Член 29 – Надлежности на Извршниот одбор

- ги донесува општите акти на здружението, освен актите што ги донесува Собранието и е одговорен за спроведувањето на статутот;
- донесува одлуки за награди, пофалници и признанија;
- предлага измени и дополнувања на статутот;





- предлага стратешка програма за дејствување на здружението и е одговорен за спроведувањето на програмата;
- одлучува за зачленување и истапување од сојузи и меѓународни организации;
- добро управува и се грижи за имотот и средствата на здружението;
- подготвува и спроведува одлуки на Собранието;
- врши други работи во согласност со овој статут и со општите акти на здружението.

Член 30 – Работење на Извршниот одбор

Извршниот одбор работи и одлучува на седници, а се состанува по потреба. Седниците на Извршниот одбор ги свикува Извршниот директор, по сопствена иницијатива, по барање на двајца членови на Извршниот одбор или по барање на 1/3 од членовите на Собранието.

Со Извршниот одбор раководи и претседава Извршниот директор, а во негово отсуство, член кој го избира одборот. Начинот на свикување на седницата и работењето на одборот се уредува со деловник за работа. Извршниот одбор донесува деловник за работа, со мнозинство гласови од вкупниот број членови.

Извршен директор / Застапник

Член 31

Извршниот директор на Здружението се избира од членовите на Собранието за мандат од 3 години, со право на повторен избор, преку јавен-внатрешен конкурс.

Кандидатот за Извршен директор мора да има најмалку 3 години искуство во организацијата и најмалку 5 години искуство во невладиниот сектор.

Член 32

Надлежности и одговорности на Извршниот директор

- Раководи и координира со сите активности на Здружението;
- Распишува конкурси за избор и донесување одлука за избор на асистент-координатор на проекти;
- Ги следи и ги анализира состојбите, проблемите и јавните политики во дејноста на здружението, дава прогнози и иницијативи;
- Се грижи за стратешкото планирање, изготвува програми и деловни планови и е одговорен за нивното извршување;





- Врши избор на програмски асистенти и лица на раководни позиции кои не се дел од проекти;
- Ја претставува и застапува организацијата во јавноста и во односите со институции и меѓународни партнери;
- Донесува и реализира годишна програма за работа;
- Донесува правилници, прифаќа спогодби, склучува договори и е овластен за потпис и печат;
- Врши и други работи утврдени со закон и со статутот.

Одговорности на извршен директор:

- Законитост, навременост и точност на работењето;
- Навремена и објективна презентација на финансиски извештаи;
- Управување со ризици и делегирање правни овластувања преку писмено полномошно.

Советодавен одбор Член 33

Советодавниот одбор се однесува на одборот кој се избира од Собранието со предлог од страна на Извршниот одбор. Го сочинуваат 3 до 5 членови кои доаѓаат од различни сектори и кои можат да придонесат кон мисијата и целите на здружението.

Советодавниот одбор се состанува минимум еднаш, а максимум двапати годишно, и доставува предлози и насоки до Извршниот директор и Извршниот одбор.

Престанок на Здружението

Член 34

Здружението престанува со работа во следниве случаи:

- Ако за тоа се изјаснат 2/3 од членовите на Собранието на Здружението;
- Ако бројот на членовите се намали под бројот определен со Закон за основање на Здружение ;
- Ако настапат причини утврдени по член 63 од Законот за здруженија и фондации.

Одлука за престанок на Здружението донесува Собранието со двотретинско мнозинство.

Основачите на здружението „Форум за образовни промени – ФОРМ“ имаат право да го укинат здружението.





Член 35

Во случај на престанок на работатата на Здружението, имотот и другите права и приходи што остануваат по намирувањето на обврските, преминуваат во сопственост на организација истоветна на здружението.

Член 36

Доколку неможат да се исполнат условите утврдени во Членот 46, во случај на престанување на работата на здружението неговиот имот преминува во сопственост на Република Северна Македонија.

Преодни и завршни одредби

Член 37

Толкување на одредбите на овој Статут дава Собранието на Здружението, а помеѓу две Собранија, Извршниот директор и Советодавниот одбор на Здружението.

Член 38

Измени и дополнување на овој Статут се вршат по иста постапка како и за неговото донесување.

Член 39

Овој пречистен Статут влегува во сила од денот на неговото донесување од страна на Генералното собрание на Здружението „Форум за образовни промени – ФОП“, на ден 14.06.2025 година.

Датум и место
05.07.2025, Тетово

Извршен директор на
„Форум за образовни промени – ФОП“
Бленди Ходаи

